

NGHIDLEK ID-DRITT NITKELLEM BL-IMGĦAWWEĠ

IR-RABTI, IL-MELLIEHI, IS-SANNATI, IL-QORMI, IX-XLUKKAJR ...
IL-KUNSILL NAZZJONALI TAL-ILSIEN MALTI JAGHTI HARSJA LEJN
 L-GĦANA TA' DJALETTI LI NSIBU FIL-GĖEJJER MALTIN

"Jiena ngħawweġ, nitkellem bl-imgħawweġ." Minn kif nithaddtu dwaru, id-djalett donnu xi għamla korrotta tal-lingwa, verżjoni inferjuri mhux ta' quddiem in-nies. Issib min jgħidlek, "Tgħawwiġx, tkellem bil-pulit!". Il-Malti standard *pulit* u l-Malti djalettali *mghawweġ*. Iżda din mhix kwistjoni ta' dritt u mghawweġ. L-istandard hu l-lingwa li tipikament nużaw fil-pubbliku, fl-edukazzjoni, fl-amministrazzjoni, fil-mezzi tax-xandir, u l-bqija, u li għandha dizżjunarju, grammatika, letteratura u ortografija stabbilita. Id-djalett hu varjetà tal-lingwa marbuta ma' reġjun partikolari. Nghidu ahna, fil-gzejjer Maltin insibu għadd ta' djaletti, bħall-Mosti, in-Naduri u ż-Żurrieqi.

Ħafna jfixklu d-djalett mal-aċċent. L-aċċent jirreferi għall-pronunzja, għall-kisra partikolari fit-tahdit li tagħzel komunità minn ohra. Għall-argument, il-kelma *ragel* biż-Żejtuni tingħad *ruġel* u bin-Naduri *ruġul*. Inkella l-kelma *kollox* tingħad *killlex* Ħaż-Żebbuġ, *killix* Ta' Sannat, u *kullux* jew *kullux* Marsaxlokk. Id-djalett, mill-banda l-ohra, jirreferi mhux biss għal differenzi fit-tlissin, imma wkoll għal differenzi fil-grammatika u fil-vokabolarju. Allura, il-mistoqsija tqum waħedha: hawn Malta x'għandna djaletti jew aċċenti?

Aċċenti għandna żgur, għax il-kliem jittlissen differenti minn raħal għal ieħor. Pereżempju, *sigħat* f'xi lokalitajiet tingħad *sagħat*, *baħar* tingħad *beher*, u *sema* tingħad *seme* jew ahjar *semæ*, għax il-vokali tat-tarf la hi a u lanqas e, iżda hoss vokaliku ieħor li jinsab fid-djaletti imma mhux fl-istandard. Id-differenzi fost id-djaletti ma nsibuhomx biss fil-vokali. Ix-Xewkija l-konsonanti q bosta jljissnuha k, bħal fi *trik* (triq) jew *quddiem* (quddiem). Fiż-Żejtuni u x-Xlukkajr il-m xi drabi ssir b, eżempju *b'oghla hawn* (m'oghla hawn) u *bumli xkura* (mimli xkora). F'xi djaletti l-h ġieli tinħass: issib min jgħid *dahri* (dahri) u *deheb* (deheb).

Fid-djalett tal-Għarb u f'xi djaletti Għawdxin ohrajn saħansitra tinstema' l-għajn, li storikament kienet ir-għajn. Fi kliem bħal *dghajsa*, *ghana* u *xogħol* l-għajn titlissen bħall-g fil-kelma *amigo*, ħabib bl-Ispanjol.

Apparti dawn id-differenzi fil-pronunzja, insibu wkoll differenzi grammatikali. Nghidu ahna, fid-djaletti Għawdxin il-plurali ta' *torta* u *karozza* mhumieħ *torti* u *karozi* imma *torot* u *kroroz*. Il-ġens ta' *biro* għall-Għawdxin hu maskili (eż. *biro iswed*), waqt li għall-Maltin hu femminili (eż. *biro sewda*). Minflok *naqta' /naħsel xagħri*, ħafna Għawdxin jużaw *naqta' /naħsel ix-xagħar*. Iż-Żejtun u Marsaxlokk in-negattiv ta' *hu* u *huma* jiġu *mihux* (mhux) u *mihomx* (mhumieħ). In-naħa ta' fuq ta' Malta u Għawdex il-komparattiv ta' *baxx* mhux *aktar / iżjed baxx* iżda *ibxex* jew *ibaxx*. In-naħa taż-Żurrieq u l-Imgarr minflok *mħux qed/qieghed jaħdem* jużaw *ma qedx/qieghedx jaħdem*, forma tan-negattiv li ma nsibuhomx fl-istandard.

Fost id-djaletti Maltin u Għawdxin insibu wkoll varjazzjoni lessikali, jiġifieri kliem differenti għall-istess oġġett jew għemil. F'xi rhula l-antiporta tisseejjah *boxxla*. In-nannakola r-Rabat u Ħad-Dingli jsejjuħha *żajba* *żajbona*, is-Siġġiewi *sempelina*, u l-Imqabba *zeppellina*. In-naħa taż-Żurrieq, Ħal Safi u l-Qrendi, apparti l-interjezzjoni *jaqq*, tintuża wkoll *ħajz*, bl-istess tifsira ta' taqżiż (eż. *ħajz kemm hu ħażin l-ikel!*). Din l-interjezzjoni tintuża anki Għawdex. It-tajra, dak il-ġugarell li ntajru fis-sema, iż-Żejtun u Marsaxlokk magħrufa bħala *manuċċa*, u f'xi lokalitajiet ohrajn tisseejjah *fjamma* jew *ħamiema*. Dawn id-differenzi fil-vokabolarju joħorgu l-aktar meta nqabblu t-tahdit tal-Maltin ma' tal-Għawdxin, kif jidher fl-istampa.

Ladarba nsibu dawn id-differenzi fil-pronunzja, fil-grammatika u fil-vokabolarju, nistgħu bla tlaqliq ngħidu li, minkejja ċ-ċokon tagħhom, ħafna bliet u rhula Maltin u Għawdxin għandhom djalett partikolari li jagħżilhom mill-bqija.

GĦAWDEX

MALTA

smontor	fidda, foil
ċombini	labar tal-inxir
trampi	kummiedji, bużullotti
fettul	biskuttell
gejxa	band (tax-xagħar)
ħafsa	ponta, musmar
ħaxxem	għalaq, qaras (eż. sebġhu)
werqa ta' dindja	pal tal-bajtar
mejdina	tavolina
nemusiera	xibka tan-nemus
pastizz tal-ġobon	pastizz tal-irkotta
perċa	ħabel tal-inxir
pinuri	pilloli
regħex	staħa
xenxul	għanqud